

سیدنا ابوطلمہ انصاریؓ

مسلمان اور مشرکین عرب ایک دوسرے سے گتھے ہوئے تھے۔ جیت صاف مسلمانوں کی تھی راستے میں میدان جنگ کا نقشہ بدلا، مسلمانوں کی فوج کا وہ حصہ جو حضرت عبداللہ بن جبیرؓ کے تحت تھا اپنی جگہ سے ہٹا۔ مجاہد اعظم صلی اللہ علیہ وسلم نے اسے پہاڑی راستے پر حفاظت کے لیے کھڑا کیا تھا۔ ان لوگوں نے سوچا اب جنگ ختم ہو چکی ہے تو اپنی جگہ چھوڑ کر میدان جنگ کے بیچ میں چلے جائیں جہاں مالِ غنیمت جمع کیا جا رہا تھا اور مالِ غنیمت جمع کرنے میں ہاتھ بٹائیں۔

کافروں کے ایک دستے نے دیکھا کہ حفاظتی دستہ اپنی جگہ پر نہیں ہے۔ تو گھوم کر وہاں پہنچے اور اس حصہ کو گھرے میں لے لیا جہاں حضور اکرم صلی اللہ علیہ وسلم کھڑے اپنی فوجوں کو لڑا رہے تھے۔ یہ جنگ کا وہ نازک لمحہ تھا جب بازی ادھر یا ادھر ہو سکتی تھی۔ کافروں کا حملہ شدید سے شدید تر ہوتا گیا۔ مسلمان اس وقت میدان جنگ میں پھیلے ہوئے تھے اور حضور اکرم صلی اللہ علیہ وسلم کے قریب بہت کم لوگ رہ گئے تھے لیکن یہی جان نثار اپنی جگہ ڈٹ گئے اپنے نبیؐ کے آگے سیسہ پلاتی ہوئی دیوار بن کر سپر ہو گئے۔ کانٹے کی لڑائی ہو رہی تھی۔ کافر بڑھے چلے آ رہے تھے اور مسلمان انہیں روک رہے تھے۔ کبھی کبھی رسالت پناہ صلی اللہ علیہ وسلم سر اٹھا کر یہ منظر دیکھ لیتے تھے۔ اُس وقت ایک آواز سنائی دیتی..... میری جان آپ کی جان پر قربان اور میرا چہرہ آپ کے چہرہ مبارک پر نثار! اور پھر اللہ کا وہ سپاہی جس کی آواز تھی اپنے پیغمبر کے لیے ڈھال بن جانا اس دن ایک دو نہیں تین کانیں اس کے ہاتھوں میں ٹوٹیں۔ تیرے نئے کہ دشمن کے لیے موت کا پیام لے کر ان کی چٹکی سے نکلے۔ اس روز حملہ آوروں کا منہ پھیر دینے میں اس مجاہد کا بڑا ہاتھ تھا..... یہ مجاہد حضرت ابوطلمہ انصاریؓ تھے۔ دوسری بیعت عقبہ کے نقیب۔ بنو خزرج کے رئیس۔ خاندانِ نجار کی آبرو۔ حضرت ام سلیمؓ کے شوہر اور حضرت انسؓ بن مالک کے سرپرست! مہاجرین اور انصار میں بھائی چارہ ہوا تو حضرت ابو عبیدہ بن الجراحؓ آپ کے بھائی بنائے گئے۔ وہ ان لوگوں میں سے ایک تھے جنہیں جنت کی بشارت دی گئی تھی! حضرت ابوطلمہؓ کے مقام کا اس سے اندازہ ہو سکتا ہے۔

اُحد کی لڑائی کے بعد ان کا بایاں ہاتھ زندگی بھر کے لیے بیکار ہو گیا تھا۔ یہی تھا جس پر وہ ان تیروں

کی بارش روک رہے تھے جو رسالتِ پناہ صلی اللہ علیہ وسلم پر ہو رہی تھی۔ یہ ہاتھ مسلمانوں کے لیے بڑا مقدس ہاتھ جس نے میدانِ اُحد میں تاریخ کا دھارا موڑ دیا۔ ابولہؓ کی عمر اس وقت چوبیس سال کی تھی۔ اوسط قدر تھا رسالہ رنگت۔ مدینے میں ان کا بڑا مرتبہ تھا۔ رسالتِ مآب صلی اللہ علیہ وسلم آپ کے گھر جاتے۔ کھانے کا وقت ہوتا اور کوئی چیز کھانے کے لیے پیش کی جاتی تو خوشی سے کھاتے۔ کبھی دوپہر ہیں ان کے گھر کو رونق بخشتے۔ تو تھوڑی دیر کے لیے قیلولہ بھی کر لیا کرتے تھے۔ حضرت ام سلیمؓ ارشاد میں آنحضرتؐ کی خالہ ہوتی تھیں ارشاد دور کا سہی لیکن حضورِ اکرمؐ ان کا بڑا لحاظ فرماتے تھے۔ انہی کی وجہ سے حضرت انسؓ کو بارگاہِ نبویؐ کا خادم بننے کی سعادت حاصل ہوئی۔

رسالتِ پناہ کی ذات سے حضرت ابولہؓ کو بے پناہ عقیدت تھی۔ خود حضورِ اکرم صلی اللہ علیہ وسلم بھی آپ کا بہت خیال رکھتے تھے۔ تمام لڑائیوں میں وہ رسول اللہ صلی اللہ علیہ وسلم کے ساتھ رہتے تھے۔ سفر میں ان کا اونٹ حضورِ اکرم صلی اللہ علیہ وسلم کی سواری سے سب سے زیادہ قریب ہوا کرتا تھا۔ گھر میں جب بھی کوئی چیز آتی ہے تو حضرت ابولہؓ آنحضرت صلی اللہ علیہ وسلم کے لیے مزور تھے بھیجتے۔ کبھی کبھی تو بہت معمولی چیزیں بھیجی جاتیں۔ خسرگوش کی ایک ران، تھوڑے سے خرے غرض جو کچھ بھی ہوتا حضورِ اکرم صلی اللہ علیہ وسلم بڑی خوشی سے ان کی نذر قبول فرما لیتے۔ قدرِ انسانی کا یہ حال تھا کہ اللہ تعالیٰ کے رسولؐ حج کے لیے تشریف لے گئے اور سنی میں بال ترشواتے تو وہ اپنی طرف کے بال تو کئی لوگوں میں تقسیم فرماتے لیکن بائیں طرف کے تمام موئے مبارک حضرت ابولہؓ کو عنایت ہوئے۔ اس امتیاز پر کوئی ان کی خوشی دیکھتا! معلوم ہوتا تھا کہ دو عالم کی دولت ان کے حصے میں آئی تھی۔ جب عبداللہ بن ابی طلحہؓ پیدا ہوئے تو حضورِ اکرم صلی اللہ علیہ وسلم نے گھور چہرہ کیا کہ نوموہ کو چٹائی اور نام رکھا۔ ہجرت کے بعد پیدا ہونے والے بچوں میں سب سے پہلے یہ شرف حضرت عبداللہ بن زبیرؓ کو حاصل ہوا۔ جو حضرت ابوبکر صدیق رضی اللہ تعالیٰ عنہ کے نواسے تھے۔

انہی عبداللہؓ سے حضرت ابولہؓ کی اولاد پھیل اور پھی لڑکے ہوئے لیکن وہ بچپن ہی میں مر گئے دوسرے لڑکے حضرت اسحقؓ تھے جن کے لڑکے کئی مشہور محدث گزرے ہیں۔

مسجدِ نبویؐ کے بالکل سامنے ایک جگہ تھی بیڑما۔ یہاں حضرت ابولہؓ کی کچھ زمین تھی۔ بڑی زرخیز اور شاداب زمین تھی! اس میں ایک کنواں تھا۔ مدینے کا مشہور کنواں۔ نہایت میٹھا پانی تھا۔ اس میں سے ایک خاص ہبک آتی تھی۔ رسالتِ پناہ صلی اللہ علیہ وسلم اسی کنوئیں کا پانی پیا کرتے تھے اور بہت شوق سے پیتے تھے۔ جب حکم آیا کہ: ————— لَنْ تَمَالُوا الرَّحَى تَتَفَقُّوا وَمَا تَعْبُونَ۔

یعنی جب تک اس میں سے خرچ نہ کرو جو تم کو بہت زیادہ عزیز ہے تو نیکی کو نہیں پاسکتے۔۔۔ تو سب صحابہ کرامؓ نے اور بالخصوص انصار کے بڑے آدمیوں نے جو جس کے پاس تقارہ و خدایں وقف کو دیا۔ حضرت ابولطیفؓ نے بھی وہ زمین اور کتواں وقف کرنا چاہا۔ آنحضرت صلی اللہ علیہ وسلم نے سنا تو بہت خوش ہوئے فرمایا۔ اسے عزیزوں میں تقسیم کر دو!

ایک وہ دور تھا کہ ابولطیفؓ کی شراب کی مغللیں مدینے سے باہر بھی مشہور تھیں یا اسلام لانے کے بعد ایک ایسا دور بھی آیا کہ جو کچھ تقارہ و خدایں لٹا چکے تھے۔ فقر و ناتے میں زندگی بسر ہونے لگی۔ ایک مرتبہ حضور اکرم صلی اللہ علیہ وسلم کی خدمت میں حاضر تھے کہ ایک مسافر آیا۔ اس کے ٹھہرنے کا کہیں انتظام نہیں ہو رہا تھا۔ ارشاد نبویؐ ہوا کہ۔۔۔ اسے جو مہمان رکھے گا خدا اس پر رحم کرے گا۔ حضرت ابولطیفؓ سب سے پہلے اٹھے۔ مہمان کو ساتھ لیا۔ گھر پہنچے۔ بیوی سے پوچھا۔۔۔ آج کھانے پینے کا کیا انتظام ہے بتایا گیا کچھ نہیں۔ بس اتنا ہے کہ بچوں کے لیے کچھ پکایا گیا ہے۔ فرمایا۔۔۔ بس یہ کافی ہے۔ کسی طرح بچوں کو سلا دو۔ بچے سو گئے تو چراغ بجھا دیا۔ اور جو کھانا تھا مہمان کے آگے رکھ دیا۔ میاں بیوی بھی ساتھ ہی بیٹھ گئے اور جھوٹ موٹ منہ چلاتے رہے۔ سارا گھر ناتے سے تھا۔ چھوٹے چھوٹے بچے بھوکے تھے لیکن کچھ پر دانہ تھی۔ صبح بارگاہ نبویؐ میں پہنچے تو ارشاد ہوا کہ۔۔۔ رات تمہارے اشارے سے اللہ تعالیٰ خوش ہوا!

حضرت ابولطیفؓ انصاریؓ آنحضرت صلی اللہ علیہ وسلم کے وصال کے بعد کوئی چالیس سال تک زندہ رہے۔ کیسے چالیس سال کہ تصور کر کے حیرت ہوتی ہے۔ کوئی تیس سال کی عمر سے لے کر ستر برس کی عمر تک یعنی جب انتقال ہوا اس وقت تک مسلسل روزے رکھتے۔ سوائے ان دنوں کے جب روزہ رکھنے کی اجازت نہیں ہے۔ زندگی کے دیگر معمولات کا اس کے کیا ذکر ہو۔ عمل ایسا اور علم کا یہ حال کہ ابن حجر عسقلانی لکھتے ہیں۔۔۔ وہ ان صحابہ کرامؓ میں سے تھے جن کے علم و فضل کا دور دورہ چرچا تھا۔ ہجرت کے بعد برابر حضور اکرم صلی اللہ علیہ وسلم کی خدمت میں حاضر رہے۔ سفر و حضر میں ساتھ رہا۔ بانوئے مدینہ میں ان سے نقل کی گئی ہیں۔ اس بارے میں وہ بڑی احتیاط فرماتے تھے۔ خدا نے ان کے بیٹوں پوتوں کو بھی یہ فضیلت دی تھی کہ اپنے وقت میں علم حدیث کے امام مانے جاتے تھے۔

حضرت ابولطیفؓ کی بیان کی ہوئی اکثر حدیثیں حضور اکرم صلی اللہ علیہ وسلم کی زندگی میں لڑی جاتے والی جنگوں کے بارے میں ہیں۔ عام خیال یہ ہے کہ ان تمام لڑائیوں میں وہ شریک رہے۔ بدرا احد خیبر اور حنین میں ان کی جنگی صلاحیتیں غیر معمولی طور پر نمایاں ہوئیں۔

ہجرت کا ابتدائی دور اہل مدینہ کے لیے بڑا صبر آزما تھا۔ مشرکین مکہ نے مدینے کے منافقوں اور یہودیوں سے مل کر مسلمانوں کو تنگ کرنا شروع کیا تھا۔ آئے دن یہ خبریں پھیلتی رہتی تھیں کہ مکہ والے شیخوں ماریں گے۔ رات کے حلوں کا خیال کر کے مظلوم مسلمان پریشان رہا کرتے تھے۔ ایک مرتبہ رات گزری تھی کہ شور و غل اٹھا کہ — مدینے پر حملہ ہونے والا ہے۔ رسول اکرم صلی اللہ علیہ وسلم بھی حجرے سے باہر تشریف لے آئے۔ صورت حال معلوم ہوئی تو آپ نے ملاحظہ فرمایا کہ جو لوگ جمع ہو گئے تھے ان میں حضرت ابوطلمہؓ بھی تھے۔ وہ گھوڑے پر سوار ہتھیار لگائے ہوئے آئے تھے اور حملہ آوروں سے نپٹنے کے لیے ہر طرح تیار تھے۔ رسالت پناہ صلی اللہ علیہ وآلہ وسلم نے حضرت ابوطلمہؓ کا گھوڑا یا سوار ہونے اور تنہا مدینے سے باہر چلے گئے۔ اپنے فلائیوں کی حفاظت کا کس قدر غیر معمولی خیال تھا کہ ختمی مرتبت صلی اللہ علیہ وسلم نے اپنی ذات کو خطرے میں ڈال دیا۔ حضرت ابوطلمہؓ سے رہا نہ گیا۔ پیچھے پیچھے چلے۔ گھوڑی دوڑ گئی تھی کہ دیکھا حضور اکرم صلی اللہ علیہ وسلم واپس تشریف لا رہے ہیں حضرت ابوطلمہؓ کو اللہ کے رسول صلی اللہ علیہ وآلہ وسلم نے اپنی طرف آتے دیکھا تو فرمایا کہ — خوف کی کوئی بات نہیں! اطلاع عام ہو گئی! سب لوگ اپنے گھروں کو لوٹ گئے۔ حضرت ابوطلمہؓ بڑے خوش ہوئے تھے کہ ان کا گھوڑا بڑا مبارک ثابت ہوا کہ اللہ کے رسولؐ نے اس پر سواری فرمائی اس موقع پر ان سے ارشاد ہوا کہ — ابوطلمہؓ! تمہارا گھوڑا بڑا تیز رفتار ہے! ایک جاں نثار کے لیے یہ بڑا اعزاز تھا۔

آنحضرت صلی اللہ علیہ وسلم کے انتقال کے بعد بہت عاشقان رسول ایسے تھے۔ جن کا دل مدینہ میں بالکل نہیں لگتا تھا۔ ختمی مرتبت صلی اللہ علیہ وسلم کی ایک بات یاد آتی اور دل کو تڑپاتی رہتی تھی۔ بہت سوں نے شام ہجرت کی۔ انہی میں حضرت بلالؓ اور حضرت ابوطلمہؓ انصاری بھی تھے۔ ان غم زدوں کے دل جب دوری سے گھبراتے تو رات دن کا سفر کر کے روضہ مبارک پر حاضر ہونے اور رد و کر اپنے دل کا بوجھ ہلکا کرتے۔

حضرت ابوطلمہؓ رضی اللہ تعالیٰ عنہ ان لوگوں میں سے تھے جو آگے رہنے اور نایاں ہونے کا کبھی خیال نہیں کرتے تھے۔ جو کچھ کرنا ہوتا چپ چاپ کر دیتے۔ جب بیرحانکی تمینی زمین اور کنواں وقف کیا تو قسم کھا کر کہا — یہ بات اگر چھپ سکتی تو میں کبھی ظاہر نہ کرتا۔ حکم ہے کہ — راہ خدا میں اس طرح خرچ کرو کہ دایں ہاتھ سے خرچ ہو تو بائیں ہاتھ کو خبر تک نہ ہونے پائے۔ حضرت ابوطلمہؓ اس حکم پر عمل کرنا چاہتے تھے۔ ویسے صدقہ و خیرات اگر ظاہری طور پر بھی ہو تو کچھ مضائقہ نہیں بشرطیکہ

مقصود دوسروں کو انفاق فی سبیل اللہ کی ترغیب دینا ہو۔

حضرت ابو طلحہ رضی اللہ عنہ نے بڑی خاموشی سے زندگی بسر کی۔ سارا وقت عبادتِ الہی میں گزارا کسی دنیوی اعزاز کی کبھی خواہش نہ کی۔ چاہتے تو ہر خدمت انہیں مل سکتی تھی۔ حضرت ابو بکر رضی اللہ عنہ کے زمانہ میں شام ہی میں رہے۔ حضرت عمر رضی اللہ عنہ کے انتقال سے کچھ دنوں پہلے مدینہ آئے پھر واپس شام چلے گئے۔

ستتر برس کی عمر میں وفات پائی۔ وہ بھی اس حال میں کہ گھر بار اور بچوں سے دور تھے۔ ایک تو بڑھاپا اس پر چالیس سال مسلسل روزہ رکھنے کی وجہ سے کمزوری بڑھ گئی تھی مگر ایسا ایسا مضبوط تھا کہ ایک دن گھر پر بیٹھے کلامِ پاک کی تلاوت کر رہے تھے کہ سورۃ توبہ کی ایک آیت نے جہاد کا دلولہ تازہ کر دیا۔ بولے — خدا نے بوڑھے جوان سب پر جہاد فرض کیا ہے۔ میرے لیے سامانِ سفرتیار کرو! کسی نے کہا — خدا آپ پر رحم کرے۔ عہدِ نبوی کی تمام لڑائیوں میں آپ شریک ہو چکے ہیں۔ شیخین کے زمانے میں آپ نے برابر جہاد میں حصہ لیا۔ اب اس حال میں آپ گھر میں بیٹھے رہتے ہم لوگ جہاد پر جاتے ہیں۔ لیکن شوقِ جہاد اور شوقِ شہادت کہاں رکھنے دیتا تھا۔ ایک سمندری لڑائی میں شریک ہوتے نکلے۔ جہاز ہی پر انتقال فرمایا۔ ساتویں روز جہاز خشکی پر پہنچا تو انہیں سپردِ خاک کیا گیا۔ مجاہد لوٹ رہے تھے تو ان کا یہ جملہ سب کے کانوں میں گونج رہا تھا کہ — اللہ تعالیٰ نے بوڑھے جوان سب پر جہاد فرض کیا ہے!

بِسْمِ اللّٰهِ الرَّحْمٰنِ الرَّحِیْمِ
 اَلَا فَاَتَّبِعُهَا لَمْ يَكُنْ
 تَسْتَجِئْنَا عَلٰی شَرِّهَا
 ترجمہ۔ پھر تجھ کو رکھا ہم نے ایک رستہ پر اس کام کے، سو تو اسی پر چل